

मदनी मल्टीपर्पज एज्युकेशन अँड सोशल वेल्फेअर सोसायटी, जि.बुलडाणा संचलित मो.इमरान पटेल उर्दू प्राथमिक शाळा, गाजी प्लॉट, अकोट, ता.अकोट, जि.अकोला या शाळेचे अलअजीज एज्युकेशन सोसायटी, जि.अकोला या संस्थेस हस्तांतराबाबत.

महाराष्ट्र शासन

शालेय शिक्षण व क्रीडा विभाग

शासन निर्णय क्रमांक: प्राशाह ३०२०/प्र.क्र.३१८/एसएम-१

मादाम कामा रोड, हुतात्मा राजगुरु चौक,

मंत्रालय, मुंबई - ४०० ०३२

दिनांक : ०८ एप्रिल, २०२१

वाचा : शालेय शिक्षण व क्रीडा विभाग, शासन निर्णय क्रमांक माशाह २०११/ (२१०/११) माशि-३, दिनांक १७ फेब्रुवारी, २०१२

संदर्भ : विभागीय शिक्षण उपसंचालक, अमरावती विभाग, अमरावती यांचे जा.क्र.शिउसं/प्राथ/क/६३२७/ २०१९, दिनांक १० ऑक्टोबर, २०१९ चे पत्र.

प्रस्तावना :

मदनी मल्टीपर्पज एज्युकेशन अँड वेल्फेअर सोसायटी, टुनकी बु., ता.संग्रामपूर, जि.बुलडाणा संचलित मो.इमरान पटेल उर्दू प्राथमिक शाळा, गाजी प्लॉट, अकोट, ता.अकोट, जि.अकोला या उर्दू माध्यमाच्या विनाअनुदानित प्राथमिक शाळेचे, अलअजीज एज्युकेशन सोसायटी, अकोट, ता.अकोट, जि.अकोला या संस्थेस हस्तांतर करण्याचा संदर्भाधीन पत्रान्वये प्राप्त झालेला प्रस्ताव शासनाच्या विचाराधीन होता.

शासन निर्णय :

सदर शाळेचे, अलअजीज एज्युकेशन सोसायटी, अकोट, ता.अकोट, जि.अकोला या संस्थेकडे हस्तांतर करण्यास खाली नमूद अटी व शर्तीवर मान्यता देण्याचा निर्णय शासनाने घेतला आहे :-

- (१) व्यवस्थापन बदल झालेल्या शाळेची किमान पटसंख्येची अट कोणत्याही कारणास्तव शिथिल केली जाणार नाही.
- (२) व्यवस्थापन बदल झालेल्या शाळेच्या बाबतीत शासन परवानगीच्या/मान्यतेच्या कोणत्याही अटी व शर्तीमध्ये बदल होणार नाहीत याची खबरदारी घेण्यात यावी.
- (३) शासनाकडून शाळा, शिक्षक/ शिक्षकेतर कर्मचारी, वेतन/वेतनेतर अनुदान, विद्यार्थी इ. बाबत वेळोवेळी विहित करण्यात येणारे अधिनियम, नियम, आदेश इ. चे पालन करणे नवीन संस्थेस बंधनकारक राहील.
- (४) सदर व्यवस्थापन बदल, शासन निर्णय, शालेय शिक्षण व क्रीडा विभाग, क्रमांक: माशाह २०११/(२१०/११) माशि-३, दिनांक १७ फेब्रुवारी, २०१२ मध्ये विहित केलेल्या नियमानुसार व कार्यपद्धतीनुसार अंमलात येईल.
- (५) सदर व्यवस्थापन बदलासंदर्भात शासनाकडे अथवा शिक्षण विभागाच्या क्षेत्रिय अधिकाऱ्यांकडे नव्याने तक्रारी प्राप्त झाल्यास किंवा व्यवस्थापन बदला संदर्भातील अटी व शर्तीचा भंग झाल्याचे निदर्शनास आल्यास किंवा व्यवस्थापन बदलापूर्वीच्या संस्थेतील कार्यरत शिक्षक/शिक्षकेतर कर्मचाऱ्यांच्या सेवाशर्तीचा नवीन संस्थेद्वारा भंग झाल्यास, हस्तांतरण रद्द करण्याचे अधिकार शासनास राहतील.

२. विभागीय शिक्षण उपसंचालक, अमरावती विभाग, अमरावती यांनी सर्व बाबी तपासून व वरील अटी/शर्ती व्यतिरिक्त आवश्यक अटींचा समावेश करून, शाळेचे व्यवस्थापन बदलाबाबत पुढील कार्यवाही १५ दिवसात करावी व त्याबाबत शासनास अवगत करावे.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२१०४०८१५०६४२४९२१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रविण मुंडे)

कार्यासन अधिकारी, महाराष्ट्र शासन

प्रत :

- १) शिक्षण संचालक (प्राथमिक), शिक्षण संचालनालय, महाराष्ट्र राज्य, पुणे.
- २) विभागीय शिक्षण उपसंचालक, अमरावती विभाग, अमरावती
- ३) शिक्षणाधिकारी (प्राथमिक), जिल्हा परिषद, अकोला
- ४) अध्यक्ष/ सचिव, मदनी मल्टीपर्पज एज्युकेशन अँड वेलफेअर सोसायटी, टुनकी बु., ता.संग्रामपूर, जि.बुलडाणा
- ५) अध्यक्ष/ सचिव, अलअजीज एज्युकेशन सोसायटी, अकोट, ता.अकोट, जि.अकोला
- ६) निवडनस्ती (एसएम-१).